



जलसंपर्क विभाग
अमेरिकी दूतावास

प्रेस समाचार

सातीपथ, याणकपुरी, नई दिल्ली 110021 दूरभाष: 011-24198000 एक्सटेंशन: 8827 फैक्स: 011-24198817
ईमेल: mp1@pd.state.gov इंटरनेट पेबसाइट: <http://usembassy.state.gov/delhi.html>

18 अक्टूबर, 2005

**जम्मू एंड कश्मीर के भूकंप पीड़ितों के लिए अमेरिकी राहत सामग्री पहुंची
अमेरिकी विशेषज्ञों ने बताया कि जरूरी वस्तुओं की तंतु आवश्यकता है**

नई दिल्ली -- अमेरिकी सरकार के दो आपदा राहत विशेषज्ञ जम्मू-कश्मीर में भूकंप पीड़ितों को राहत सामग्री वितरित करके 17 अक्टूबर को लौट आए। अमेरिकी सरकार द्वारा दी जाने वाली राहत के पहले भाग के रूप में कंबल और ठंड से बचाने वाली जैकेटें पीड़ित लोगों को प्रदान गई हैं। यह सामग्री गैर-सरकारी संगठन “सेव द चिल्ड्रन” द्वारा वितरित की गई है।

अमेरिकी अंतर्राष्ट्रीय विकास एजेंसी (यूएसएड) के दो आपदा राहत विशेषज्ञों ने राज्य में चार दिनों तक आपातकालीन जरूरतों के आकलन के बाद लौटने पर बताया कि जम्मू-कश्मीर के भूकंप प्रभावित क्षेत्र में शेल्टर, गर्म कपड़े तथा अन्य चीजों की अत्यधिक आवश्यकता है। द्विपक्षीय दानकर्ताओं में अमेरिकी सरकार के यह दो विशेषज्ञ सबसे पहले जम्मू-कश्मीर पहुंचे थे।

उत्तरी पाकिस्तान और भारत में आए महाविनाशकारी भूकंप के तुरंत बाद अमेरिकी सरकार ने यूएसएड के ऑफिस फॉर फॉरेन डिजास्टर असिस्टेंस (ओएफडीए) के माध्यम से एक लाख डालर की सहायता प्रदान की है। राहत राशि की आधी प्रधानमंत्री राहत कोष में दी गई है तथा 50,000 डॉलर “सेव द चिल्ड्रन” द्वारा सीधे राहत प्रयासों में खर्च किए गए हैं।

यह सहायता तथा पीड़ितों को राहत पहुंचाने के लिए गैर-सरकारी संगठनों (एनजीओ) के माध्यम से इस दूरवर्ती तथा संवेदनशील क्षेत्र में और मदद की जाएगी। स्थानीय अधिकारियों तथा संगठनों और अन्य दानकर्ताओं से निकट संपर्क जारी है। सर्वेक्षण की सिफारिशों अमेरिकी मानवीय सहायता के अगले कदम की रूपरेखा बनाएंगी। खराब मौसम तथा स्थानों तक पहुंचना दुष्कर होने के कारण जीवनदायी राहत प्रदान करना और कठिन हो गया है। तेजी से बढ़ती ठंड, शेल्टर व गर्म कपड़ों की जरूरत को और बढ़ा रही है।
